

AWENE, LUBANGA, AWENE?

PWONYO BEDO KI CWINY MATIR
I KOM KARE MA LUBANGA YUBU

JOYCE MEYER

AWENE, LUBANGA, AWENE?

PWONYO BEDO KI CWINY MATIR I KOM
KARE MA LUBANGA YUBU

JOYCE MEYER

AWENE, LUBANGA, AWENE?

PWONYO BEDO KI CWINY MATIR I KOM
KARE MA LUBANGA YUBU

JOYCE MEYER

LACIM

Acakki	1
1 Pimo kare ki bedo ki cwiny me ada	3
2 Jami ducu time i kare ne	7
3 Kare ma gicimo	13
4 Lwongo	15
5 Kwongnge	17
6 Pokke	25
7 In dong i ol ka kuru piny?	29
8 Wudii cwinywu mot, jowa!	33
9 Lek ma aleko ni bibedo ada awene?	37

ACAKKI

Wan watiyo ki Lubanga ma ngeyo piny ducu, ma bene keto wange I komwa kare ducu. Lubanga pe tye ki ur. En ngeyo jami ducu ma nongo pud pe ya gutime. Jabuli 139 waco ni En ngeyo tamwa ma nongo bene pud pe ya wacako tamo ne, ki lok ma nongo pud pe ya okati ki i dogwa.

Myero dong wamedde ka bedo ki cwiny me ada, ki bene jukko lapeny madit ma waco ni – Aweneni?

Pien peny eni nen calo pe gik, ci dong acoyo buk man, me nywako kwedwu, tam mogo ma Lubanga oketo i cwinya. An abalo kare na madwong ka bedo ki akalakala, ka neno jami ducu ka pe gitye ka wot kakare, ki dong bedo ki cwerwiny. Ci oweko acako dong bedo ki cwiny me ada i kom Lubanga, ma ngeyo jami ducu.

Alego dong ni cwinyi bipye mot ka itye bote, kun nongo ibedo ki cwiny me ada, kit ma yam Kabaka David owaco ki doge ni kare ni dong tye i cing ngat na twero timo jami ducu” (Jabuli 31:15)

1

PIMO KARE KI BEDO KI CWINY ME ADA

“Abedo ki cwiny me ada, ajenge ki bene onongo ageno in, Ai Rwot Lubanga; awaco ni; in aye Lubanga na.

“Kare na ducu dong tye i cingi; geng ngeya woko ki i cing lumone na, wa jo ma giryemo an nyo ma gipwoda pi niyee na.”

Jabuli 31:14, 15)

I cura me Buk eni, ngat ma ocoyo Jabuli ni, waco ni en ebedo ki cwiny me ada ni Lubanga myero okwany en woko ki i cing Lumone – ne dok bene I kare ma mitte iye.

Bedo ki cwiny me ada mito ni wawac ni: “Kare na dong tye i cingi.”

Atyeko niang ni bedo ki cwiny me ada, mito ni wayee bene ni kwac wa ducu pe watwero nongo lagamgi; ci ka dong wamiine i cing Lubanga, ki niyee pe watwero ngeyo lagam me kwac wa ducu, En gire nongo ngeyo. En tye ki kare ducu ma En ngeyo awene ma jami ducu giromo time i kwo wa, miti wa ducu ki niyee wa ducu tye ni jami ducu mabeco myero gutime i kwo wa – kombedi – ento pe lacen!

Ento ka kit ma watye ka medde ki dongo i niyee wa i kare me kwo wa calo Lukricitayo, watye dong ka pwonye me bedo ki niyee pe pi kombedi, ento i kare ma Rwot Lacwec aye gire ngeyo awene ne.

Ibru 11:1 waco ni “Kombedi dong niyee wa tye i kom gin ma wageno, gin anyuta mogo ma komgi pe nen” wa twero bedo ki niyee kombedi, ento kare ducu pe watwero bedo ki gin ma komgi nen kombedi. Bedo ki cwiny me ada i kom Lubanga pe mito ni myero ingee kit ma Lubanga cobo kwede gin ma gimitte pi atima, nyo awene ma en bitimo gi iye. Wan jwii wawaconi – “Lubanga pe galle,” Ento en bene pe twero bedo con. Pingo? Pien en tiyo ki kare man, wek niyee na i kome, obed ka mede i kome, ki bene wabed ki cwiny matut i kome, i kare ma nongo pud watye ka kuru adwogi me lega wa bote.

Lawot wa mo acel onongo tye i peko me nongo lim pi culu mucoro ma agikki nino ne, onongo tye. Nino dwe apar wie abic me dwe me angwen.

Lawotwa man dong olego ni Rwot Lacwec myero otim tangu wek enong lim, ma nongo nino meno pud pe ya oromo.

Ci cut inino dwe apar wiye angwen, ma onongo odong nino acel keken, lawotwa man onongo lim me culu mucoro.

Ka dong ipenyne keni kong: Pingo pe lawotwa eni onongo lim inino dwe acel nyo abic me dwe me angwen? Pingo Rwot Lacwec i kare mukene kuru wa I agikki ne, ka dong miyo gin ma i penyo pire?

Tyen lokke ni en tye ka pwonyo wa, me bedo ki cwiny me ada. Pe gilako alaka nyo pe gikwango akwanga; ento gipwonyo apwonya!

Wapwonye me bedo ki cwiny me ada i kom Lubanga, ka wakato ki i peko mapatpat ma mito bedo ki cwiny me ada.

Ka wabedo ka neno niyee pa Lubanga i komwa kare ki kare, ci weko wabwoto kwo wa, wadok ikwo ne, kun nongo dong wabedo ki kuc i cinge, ki bene bedo ki cwiny me ada ikome.

Ka waneno i yoo kit ma waneno malo eni, ci weko watwero neno ni pimo kare pire tek tutwal me pwonyo diro me bedo ki cwiny me ada i kom Lubanga.

Ka Lubanga gamo kwac wa cut, ka walego pire, weko wiwa wil woko, dok bene pe watwero dongo i yee wa i kome.

Pimo kare kacel ki bedo ki cwiny me ada gubedo calo rudi; dok bene gitiyo kacel giwoto kacel, nyo gukubbe calo nyor lela.

2

JAMI DUCU TIME I KARE NE

Leviticus 26:4 waco ni – Abimiyo botwu kot i kare ma mite iye.”

Jo Galatia 6:9 waco ni wan myero – “Pe warweny gen, wabed ki nwang cwiny, ka kwo i yo mupoore ki bene ka timo jami kakare, pien i kare ma gicimo, wabikayo madwong, ka ce inen pe warwenyo tek cwinywa i kom Lubanga.

Petero me acel 5:6 miyo tam botwa ni myero wamwolle i kero me Cing Rwot Lacwec, ka wek I kare ma en oneno, biromo ilo wa malo”

Kare pa jami mono tye awene? Atye ki niyee ni ka ce inen Rwot Lacwec dong ngeyo ni watye atera, ma ngat acel acel dong oyubbe, aye kare ma dong twero rwatte, ki tam pa Lubanga.

Rwot Lacwec tye ki yub I kom ngat acel-acel; ento en bene tye ki yub ma kwako wilobo kulu.

An apoo I kare ma onongo wiya mito bale woko, ma gin mo maber onongo pe tye ka time I kanica na. Angeyo ni an akwonge me pwonyo lok pa Lubanga, ento dogola pe oyabe pira. Ki tung bota, nen calo akuru pi kare malac; atamo ni atye atera dong.

Abedo ka tic kacel ki Rwot Lacwec, atimo bene lwaki jami mabeco, ento pe angeyo pingo jami pe tye ka time kit ma amito kwede.

Apoo ni apenyo Lubanga, ni “Lubanga pud itye ka kuru ango doki kombedi? An pud pe ya atye atera ki boti?”

Ci en ogamo bota ni: “In dong itye atera ento, jo mukene ma myero wunywak tic kwedgi ni, aye ma pud pe ya gitye atera; ci oweko pud atye ka tic ikomgi, ci dong myero i konya ka tic i komgi kombedi.” Ineno ba, Rwot Lacwec pe diyo dano, nyo pe tiyo ki dano pi cobo miti ne, nyo pe tye ki mit mukene mapat. En telo, gwoko, ki bene miyo tam bene bot dano. Obedo twero pa ngat acel-acel me mine bot Lubanga pi gigu ducu ma en mito timogi; ento i kare mukene jami twero woto oyot bot dano mogo, ma kato ki bot jo mukene.

Ci dong pi meno, ka Lubanga tye ka tic i kom dul dano madwong, jo mukene gitwero cwako tam me niyee, nyo gibedo atera pi oyot, ma kato wadigi. Man twero bedo tek tutwal, pien i kare ma onongo ginywalogi, gin nongo pe gingeyo yub pa Lubanga i komgi, dok bene pi kare mapol pe gingeene keken – gi.

Labol tye ka ngat ma tye ka lega pi nongo lawote ma myero ginyome kwede, Lubanga yubu maber, ento ngat ma lego ni ol woko ki kuru yub pa Lubanga pi en, pien pe gingeyo gin ma tye ka time.

Ento ngat ma mito lego pi nongo ngat ma dong otegggu i Dini pa kristo, wek obed dano me amara ne, twero kong bedo ki cwiny me kuru twero ma Lubanga obimiyo i kare ma oteere. Man twero cwalo kare.

Lubanga dong otyeko yero dano matir pi gin.

Cwara Dave onongo an pi oyot adada; en openyo Lubanga, pi nongo dako ma kwiri pi en; ka bene openyo Lubanga me nongo dako ma mito kony. En olego pi kare me dwe abicel oo i mwaka acel ci onongo an.

Warwatte wang abic ka wanyome.

I kare ma dong gitye ka goyo Buk eni i mwaka 1994, onongo dong warii pi mwaka pyere – aryowie aboro.

Cwara Dave i kare ma warwatte wang me acel, ongeyo cut ni an aye dong abedo dako me anyoma; ento en pe openya cut, pien otamo ni eromo mina lwor.

I nge cabit adek ma dong watyeko nyome, Dave oniang ni onongo atye ki peko mogo manok nok ma mitte me acoba.

Dave dong onongo lagam me lega ne pi oyot oyot, ento en ociro peko i kare ma onongo pud atye ka medo niyee na i kom Rwot Lacwec, ki bene me bwoto kwo na mogo ma onongo abedo ka timo bal mogo I kwona I kare ma okato angec. Lubanga ongeyo ni Dave ma onongo dong ngeyo Lubanga ni, obinongo tek kwo, me tic ki an me dwogo bot Lubanga; ci oweko ogamo lega ne pi oyot.

Dave onongo cwinye tek adada me konyo ngat ma tye ki peko madwong.

Ka Dave oleg pi ngat mo ma ongut calo en, Lubanga onongo twero galle ka miyo dano ma kit meno, pien Rwot Lacwec wang ma kong otimo gin mo maber pi an me oo wa rwom pa Dave.

Gin ma atye ka waco ne en aye ni, ka wan watye ka tic pi Lubanga, en bene twero tic ki dano mapol pi gamo lega wa. Niyee ma weko watwero ciro kuru pi gin ma walego bot Lacwec. Kong watam pi kare ma opore ma rwatte ki lok kom lim.

Ka waneno Jon me adek, cura aryo waco ni-“ Latinna me amara, amito ma kato gigu mukene ducu, ni myero ibed ki gum me nongo lonyo ki bene yot kom; ka i kare ma nongo itye ka lonyo cwinyi.

Teggu cwalo kare. Kare mene ma iromo cwalo ne, lubu yub pa Lubanga, ki bene kit ma iromo nywako kwede miti ma mere. Ki mar mere, en pe twero miyo botwa gin ma pe watwero tic i komgi.

En dong waco botwa, kit ma nonge kwede i Baibul Galatia 6:9 ma waco ni “Pe myero waol ka tiyo gin maber, pien ka kare oromo, ka cwiny wa pe odoko nyap, ci wabikayo kac.”

Ka kare ne oromo en aye kare ma Lubanga ngeyo ni dong watye atera, ento pe wan aye ma myero watam ni watye atera.

Gum ka gimiyo mapol bene twero kelo kette malo ki wakke. Baibul dong waco ni myero pe watim man calo jo ma pud ginyen i tela. Jo manyen, pol kare gimaro kette malo ki wakke, ma dong weko gipoto ni. Timceo me acel 3:6, jami ducu tye ki kare. I kwo wa, ki kare me gwokke ki kare ma Lubanga miyo botwa.

Alego ni myero abed i miti pa Rwot Lacwec wa ki kare ma en oyubu pira, ma pe myero atel yoo nyo adong angec; ento i kare ne kikome.

3

KARE MA GICIMO NYO GIMOKO

Yecu owaco bot lolub kore i Tic pa Lukwana 1:6-8 I kare me agikki piny ka i kare meno en aye bidwoko iye Ker pa jo Irael. Ci en ogamo botgi ni; “Pe wun aye ma myero wungee kare, wa nino ma yam Lubanga Won omoko i te twero mere.” Wuneno, luyee onongo gitamo ni Yecu obiketo Ker pa Wonne, i ngom kany; wek omii bot jo Irael.

Yecu pe omedo ki niango gi ni en biketo Ker me Cwiny i kin dano i ngom kany. Baibul tito botwa ni ngec labongo kwiri aye ma dong pud rac loyo. Man onongo twero bedo rom ki peko ma poto atura ka bed ni Yecu owac pi Ker pa Wonne i ngom kany, kun nongo pe giniang ka tyen Ker meno maber. Pol kare dano gimito niang pi awene, ento Lubanga Won pe twero nyutu ne pien diro (kwiri) ma kelo ngec, peke i wiigi. Baibul kabakuk 2:3 waco ni: “Gin anyuta man tye kuru kare ma Rwot ociko; en gin anyuta me ada, kare me cobo ne dong cok, tye ka wot oyotoyot mada. Kadi bed nen calo gin ma tye ka bino mot-mot, bed ikur; kare man bibino ada, ma pe dok bigalle.”

Kare ma gicimo en aye kare ma Lubanga ngeyo nino ne. Myero dong wamwolle wunu wa ki tam wa ducu i diro pa Rwot Lacwec

ki bene me bedo ki cwiny me ada i kome, ka en waco ni pe ebigalle.

Kare ma gicimo bene nyutu kare ma dong Lubanga otyeko keto ki moko ne pi tyen lok mogo. Rom ki nino ma gimoko pe watwero donyo wang ma nino ma gicimo ni oromo, pien meno aye kit yoo ma nongo gimoko. Lubanga tye ki nino ma ocimo; nyo watwero waco ne ni twero moko kare wa pi tam mogo ma twero time i kwo wa.

Watwero bene dong bedo ka kuru ne mot pien kare ne bibino ma obitime iye, nyo pe romo time iye nioo wa i kare ma lacen.

4

LWONGO

Tye kare ma Lubanga twero lwongo ngat mo ka timo gin mo, wiro nyo lonyo en ka doki poko en ka timo tic, pol kare tye i dul adek mapatpat.

Ci dul adek magi, kin gi twero bedo boco, tutwalle ka Lubanga mito tic ki ngat mo, pi tiyo ticce.

Tiyo tic pe twero bedo ni gwok pi wilobo kulu, ento ka timo tic pi dano mogo ma en rwatte kwedgi.

I pot karatac aryo mogo ma bino i anyim wabineno kit tic magi pat-pat.

Ka Lubanga olwongo ngati mo, twero gwok nyo bedo pi atura, nyo pi kare mogo ma nongo ngat eno ni ngeyo.

Apoo akwano ni, awobi mo, ikare ma onongo pud tidi, ongeyo ki i cwinye kuca ni ceng mo, wang ma edoko latela lobo me amerika nyo USA

Ento an lwongo na obedo atura, i kare ma onongo atye ka peto kabutu, ka awinyo lwongo pa Lubanga ma waco bota ni –“ in

ibiwoto ka ducu ka pwonyo lokka; ki bene ibibedo ki kabedo madit pi tucu lok pa Lubanga i yamo”

Kadi bed ni dwan man pe winye malongo, ento ki bota onongo dwan ma winye matek, ci angeyo dong ki i cwinya ni ceng mo abibedo ki kare me pwonyo Lok pa Lubanga. Ma nino meno pe ya oromo, onongo pe abedo ki ngec ni abitucu jiri nyo pwonyo lok pa Lubanga. Ento kombedi ka alokke aneno angec, ci aneno lwaki alama ma giguru i teng yoo, ikwo na.

An jwii angeyo coc ki lok inyim dano. I kare ma onongo atye i gang kwan, abedo ka konyo luwota ki kit me coc ki lok inyim dano; wa ki miyo tam bene bot luwota. Onongo bene kong atamo me cito ka nongo Digiri i kit pa dano wek adwog ka konyogi.

Ki i nge nyome wan ki cwara, abedo ka nyiko cok ki Lubanga i kit me niyee, ento pud onongo adong ki peko madit, ma en aye ka aneno angec, nyo ka alwodo kwon a mogo ma yam obedo i, kare ca, ci anongo ni atimo bal madwong i nyim Lubanga. I kare ni dong atye ki lutino adek, ento apo ni i ceng cabit moni, i otyeno ki i nge dwogo ki i gang lega, ma lutino gunino, ci abutu ma wanga twolo i wi kabutu. Ot meno onongo oling mot, ma tar peke iye; ci acako nwoyo pwony ma latuc jiri obedo ka loko ne i Kanica, ento an keken ma arukke calo latuc jiri, kun pe abedo en.

Pe angeyo ngo ma oweko atimo kit meno i kare ca; ento kombedi dong angeyo.

Lwongo ni, twero bedo atura, nyo bino mot-mot; ento nicakke ki i kare ma gilwongi, nongo dong i tye i yubbe me cwiny.

5

KWONG – NGE

I kare me yubbe ni, kwongnge ni bino mot manyute ni kare ne tye ka romo woko dong.

Man aye kare ma nongo cwiny maleng weko watwero timo tic ma Lubanga olwongo wa pire. Cwiny maleng, tiro dano, weko wadoko maleng pi pwonyo dano, konyo ki bene jingo kom dano. Lubanga yubu wa pi timo ticce; ento man cwalo kare.

Kong i tam i kom moses. En onongo dong owinyo ki i cwinye ni gitye ka lwonge pi laro dano gi ki i opii.

En okati woko ka oneko wod Miciri mo ma onongo tye ka pwodo La-Icrael lawote, ci lacen en obedo pi mwaka 40 i aro ka kwat, ngeyo Lubanga ki mwolle. En obedo ka nongo diro me kwo mapat-pat.

Ngat ma pe opwonye, ma pe okato ki i kwo mapat-pat ki mwolle, pe ngeyo poko kin miti ki kare ma Lubanga oyubu.

Kwonge bino kit ma nongo wayubbe kwede i kwowa.

Kong inen kit ma Lubanga olwongo kwede Josef me bedo

kwede laloc i lobo Miciri, pi laro lwaki dano ki i kec malit atika. En obedo ka ngeyo man ki i wang lek, i kare ma onongo en pud tidi. En obedo ki miti me poro lek man bot omegine; ma cwinygi pe obedo yom ni gin gibigungu inyime ni. Ci omegine guyubbe gucato en woko.

Josef onongo pe mito cwero cwiny omegine; ento en pe otito kit lek nyo tam man ki diro, gin ma en oneno ki i wang lek.

Lubanga omiyo kare matek i anyim, oweko en opwonye ka ngeyo diro me kwo.

En okato ki i kwo mateggu, ma ocakke wa ki i otgi bot omegine, oo kwede wa ki bot lureme ma onongo en otemo bedo ki cwiny me ada i komgi.

Gitongo lok i kome, gingolo lok ma obedo olungtuke i kome ka bene gipwode nono labongo balle mo, ka bene dong okuru pi kare malac, ka lacen ocako neno lekke ma ocako time kit ma yam en oleko wa con ca ni.

Wan bene watye ka kato ki i kwo mapat pat, ma yubu kwo wa, weko wacako ngeyo lok pa Lubanga ki nwang cwiny.

Lubanga pe kelo ayela i komwa, ento catan aye ma kelo peko i komwa.

Catan twero balo tam ma i wiwa ducu; ento Lubanga dwoko wiwa i yoo matir, ka bene tiyo kwede pi konyo wa.

Ka waneno Baibul acaki 50:20, yucepu owaco bot omegine ni: “Ki tung botwu yam wuyubbe pi timo gin marac i koma, ento Lubanga oyubu pi tiyo gin maber, ma omiyo jo mapol gubedo kwo, ma calo gitye kwede wa kombbeddi.”

I kare ma Lubanga olwonga me pwonyo lokke, lunyodo, omego ki lumegina, wadi, gukwera woko, dok bene abedo ka kwo kena, ma obedo ka cwero cwinya adada. Dano gubedo ka caya, ka ngala ki bene gubedo ka lok maracu i koma. Tam man bene ocwayo cwinya, ma oweko bene apong ki miti me pyem, ci oweko awaco ni an dong ada, atye kena; ma bene atwero waco ne ni, dano ducu gitwero loko tamgi, nikwanyo wang ma gucako yubu kwogi.

I kare mukene iromo tamo ni “An ku – pe atye ki peko ma kit magi.” Atwero miyo tam ni i tye ka lokke ka ngeyo kit kwoni iyo magwar ento myero wakwan ki i Baibul ma waco ni: “Wumwolle kenwu i te twero pa Lubanga, wek ka kare oromo, en bilingo wu malo” (1 Petero 5:6).

Ka aneno ngeya, ci atwero neno kit dul peko mapat pat ma watye ka kato ki iye, ma lubbe ki kit ma kwo wa tye ka lokke kwede kare ki kare, ki bene kit ma watye ka lonyo kwede komwa.

PWONYO BAIBUL KI GANG

Alokaloka i kwon a ocakke i kare ma abwoto tic maber, ma onongo culle bene tye lamal, pi yubbe pi pwonyo Lok pa Lubanga, ma dong kombedi atye iye ni.

Lokko tam meno, oweko acako nongo nucu pa lim ma onongo

abedo ka nongo ne kong con, acako pwonyo Baibul ki paco ma ocwalo – mwaka abic. Pi mwaka aryo ki nucu, abedo ka pwony wang gicel i cabit acelacel;

Ento dano gucako doko madwong ma oweko acako ngwekko gi i dul aryo. Dul me acel myero apwonygi ki odiko; ka dul me aryo myero apwonygi ki wang otyeno.

Magi ducu wabedo ka timogi labongo kit cul mo, kadi bed ni an ki cwara Dave, onongo pe watye ka nongo lim mo.

Dul ma abedo ka pwonyo gi i dul acel – acel, onongo gitye gin 25; ento gin gukwero miyo kit ajog mo keken, me konyo wa. An bene onongo ka i lok ada, pe apwonyo pi nongo lim.

Acako dong niang ni Lubanga pe mito ni jami myero otime kit meno, pien en onongo mito ni pe angee ka ma yoo me kwo na, tye ka kati ki iye. En kara onongo mito ni yoo me kwo na myero oaa ki bote (Lubanga); ma man cwalo kare kun nongo i kato ki i peko mapat pat. Pol dano giweko lwongo pa Lubanga ki i wang yoo, pien pe gitwero ciro yubbe me doko latic pa Lubanga. Ka waneno Baibul matayo 20:16, waco ni “Dano gilwongo gi mapol, ento jo manok aye ma giyero gi.”

Lalok mo acel yam owaco ni “Dano mapol mere gilwongo gi, ento jo manok keken aye ma giyee lwongo man.”

Ka waneno Baibul mukene Timceo me aryo 2:15 tito lok kom dyere mogo ma wayee pi lwongo man, waco ni: “Ket tek kit ma calo itwero, pi mine keni bot Lubanga, ma calo ngat ma gipwoyo, latic ma pe ki gin mo, ma lewic myero pe omake iye, ma tero lok me ada i yoo ma atir.”

I kare meno ma onongo apwonyo dano pyerearyo wiye abic ki i oda, oweko miti na ocako bino, pi pwonyo dano madwong i te adwol man.

WEKO PWONY

Ka dong acako bedo pi kare me mwaka acel labongo timo gin mo, pien Lubanga oloko bota kun owacca ni: “wek pwonyo Baibul ma ipwonyo ki i odi ni: cak timo gin manyen.” Ci cut miti na me pwonyo Baibul oduny woko. I kare meno, anongo latin manyen, ci cwinya wa ki kwo na olokke ka tic i kom lok pa Lubanga. I yoo mukene, miyo woro bene onongo dong odoko tek. Dano gucako miyo botwa ajog manok nok i cabit acel-acel ma romo ka kine dollar apar wiye abic oo kwede i wel me dollar 50; ci wanongo ni I dwe acel, okonyo wa matek, ma bene dong oweko acako wot ka tucu jiri woko.

Dul koma dong ocako lwodo ne ni gin mo maber dong cok time i koma, kit ma onongo dong atye ki woro maleng ni, ci akuru kwe pi mwaka acel!

Man aye obedo i kin mwaka ma kwo ne onongo obedo tek adada. An mono tika anongo Lacwec? An mono dong aneno anyim ducu mupong?

Nyo tika mono bitime? Nyo atim gin ango wek otime?

Ci Lubanga omedde ki waco ne ni: “Bed mot, nge ni an Lubanga - (Jabuli 46:10).

I kare mukene twero bedo tek tutwal me kuru kare ma Lubanga

oyubu pi wan. I kare ne pe bene onongo angeyo lok ma kombedi atye ka tito pire botwu ni. Watwero niang maber ka ce inen walwodo kwo wa me anged ka iporo ki gin ma watye ka wok ki iye. I kare mukene Lubanga keto dano i tyelo mot ma weko gibedo iye kunu; ma nen calo gin mo pe tye ka time, ci kun jami mabup tye ka time ki i cwiny. Ka gin mo peke me atima, en aye twero bedo kare me dongo i niyee wa, roco kitwa, wek odok maleng, ki bene keto nyo bedo ki niyee muromo.

I MWAKA ABIC MUKENE

I agikki me mwaka me kur, Dave kacel kweda wacako cito i Kanica mo manyen ma onongo pud tye ka cakke acaka i St. Louis. Dano onongo giromo gin pyeradekekken, ento watye ki cwiny mupong ni Lubanga mito ni wabed kunu. Pi kare mo manok keken, gimiyobota kare me cako kacokke pa mon, ma myero obed i ceng angwen ducu, ma gilwongo ni “LIFE CHRISTIAN CENTER.”

Kacoke pa mon eni, obedo gin ma Lubanga dong otyeko wiro nyo lonyo ne, me doko acaki me kanica na pi pwonyo dini.

Lubanga omedde ki goyo tanga i kome, nioo wa i kare ma waromo jolo mon mia-angwen i cabit acel-acel. Lacen atiyo pi kare ducu, oweko adoko lalub kor (Pastor) nyo latic jiri. Giwiro an ki i Life Christian Center, ci acako bedo lapwony Baibul kunu.

I kare ma abedo ka pwony kunu, pi mwaka abic, aneno kit me kwo i yoo mapat pat kunu, calo nged me woro wegi twero, pien pe itwero bedo won twero ka pe ya ikato ki i te loc pa won twero mo.

Bedo ki woro en aye kit pa dano. I twero tamo me timo gin ma, giwaco ni myero itim. Ento kitti myero ginywali kwede, tutwalle ka miti ni dwong kit mega ni.

Pi kare malac, aniang kit me tic ki dul pa dano, ki bene ka tic I te adwol mapat pat.

Man bene oweko bene angeyo kit me kur; pien tye jami mapol ma Lubanga oketo i cwinya, ma myero atimgi, ento kare ne nongo pud pe ya oromo – ci man nongo mito kur, mede ki nongo ngec mukene ki bene yoo me dongo i cwiny.

Magi aye mwaka ma pirgi tego, dok bene gubedo kare madwong ma kwo obedo tek iye ma opong ki nyero wa ki koko, yomcwiny ki cwercwiny.

En I kare meno, lutela Dini me “life Christian Center,” ma gin aye Rick ka Donna Shelton, kacel ki Dave ki an, wan lurem adada pien wadongo kacel.

Man bene oweko aniang ni, ka wangiyo ki kitwa; ci wabinongo ni watwero mede ki winye i kinwa ma obirii pi naka, I kare ma Life Christian Center dong omedde dano ma romo elfu acel ki mia aryo, lutic ma kunu onongo dong gitye ka yubbe pi donyo i otgi manyen. Jami ducu onongo dong tye ka ryeny aryenya, pi yomcwiny ni watyeko loyo lok pa catan, ikare ma Lubanga oloko doki.

6

POKKE

KWO I LOK DONG CAKKE

I twero po I kare ma Rwot Lacwec oloko kweda? “Lwongo” ma obino i kare ma onongo atye ka peto pyen; Lubanga owaco ni – in. ibiwoto i kabedo ducu – ki bene ibibedo ki kabedo madit pi tucu lok pa Lubanga i yamo. Meno ocobbe manok nok i kare me yubbe i kom lok pa Lubanga, ento nenu me anyim omedde I kabedo mukene.

I nino mo acel i kare ma atye ka lega, lwod ma i Baibul Pilipi 2:16 okati matir ni “..... cito i lobo kit ma giciko pire kwede ka dyeere pi pwonyo lok me kwo” I nino meno aleko pi nongo twero me pwonyo dano me lobo eni ki i Radio.

I kare meno, onongo pe atye I station me Radio mo keken I kare ma Lubanga onyuta tam man. Ento tye tam mapol onongo I cwinya, ci atamo ni Lubanga gwok onongo biromo nyuttu ne ka I kare ma atye ka tic I “Life Christian Center, ma onongo amaro tutwal, ento kara onongo Lubanga tye ki yub mukene pi an.

Baibul carolok 16:9 waco ni: Dano yubu yo me kwon e, ento Lubanga aye ma tiro en.

An onongo atye ki yub; ento atamo ni obedo yub pa Lubanga. Ci en oloko kweda kun owacca ni: “An dong agiko tic kwedi Kwany yo iwot tung malo, tung piny, tung nyango ki tung potu ceng. Aneno ni Lubanga kara onongo mita ni ayar ker mere, ma pat ki I adwol me Life Christian Center ma atiyu ni. Acako dong kacoke wang mapol; ento aniang ni Lubanga kara onongo ma tye ka tic kweda; kadi bed ni abedo ki Iworo ni gwok abirweny jami na ducu I kare meno.

Lacen dong aworo dog Rwot Lacwec ci aweko tica ki i kanica meno. Lubanga doki onyutte bota kun waco kwede ni an apoko in woko ka tic i kom lwongo ma amiyu boti i kare ca. Jami ducu onongo, tye ka wot maber, ento yubbe aye!

Yoo ducu ma atye ka kwanyo ne, lwongo pa Lubanga tye kamede. Tic pa lukwena – Acts 13:2, waco kun giketo iye ni: Kit ma jo maleng gikwo kalega ci cwiny maleng waco, ni gin myero gupokke.

Barnabas ki Paul gutiyu bot Lacwec. Gin gubedo ka timo jami mabeco ki I kom tic Rwot la cwe ocweyo gi kwede. Gin gubedo ka tiyu tic ki oro, ci ki gum marac Lubanga ocuyo kun owaco botgi ni: kare dong otyeko romo.

Amito amii tam boti ni meno I kare pa Rwot Lacwec, ibileko ki ibiwinyo ki i cwinyi kit ma kwo man biwot kwedi; ki bene lwod ma anyim Lubanga omiyu boti dong mupong.

En dong olwongo in kwo ni, en bene bimer kwedi; ki bene bicobo piny man kare ki kare.

Rib yoo ducu ka wii bene opoo pi lwongo, kwonge ki poke twero time pi kare me mwaka malac.

Myero ibed ki niyee I kom jami ducu matino; pien kare ma meri, tye icinge.

7

IN DONG I OL KA KURU PINY?

Ka ibedo ka kuru piny kwee, ma pe itye ka neno adwogine, amito ajing cwinyi, ka cako yenyo yoo me kuru piny manyen.

Baibul marako 4:20-27 waco ni myero ibed calo lapur ma opito kodi ne I ngom; ka dong kuru kot mot. I kare ma nongo tye ka kuru ne ni, nongo en jwii cito ka butu ki wang otyeno, ka coo ki odiko, ci binongo ni kodi otwii; ma en kikome, pe ngeyo kit ma otwii kwede.

Baibul opwonyo an ni myero abed ka kwo kit ma kombedi atye iye ni, kun nongo atye ka kuru tam mogo ma tye i adunu na, kit ma myero gurweny kwede.

Watwero bwoto tamo pi kwo me anyim ma pud pe ya komgi nen, wek wanong kuc ki i kom jami ma kombedi tye i cingwa ni. An kong aneno kwo me anyim, mogo ki wang lek, I mwaka apar ma onongo pud pe ya acako kwo kit ma kombedi atye kwede ni. Ento I kare me mwaka apar meno, ageno ni akeng lwaki kwo mapol ma onongo atye ka yubbe pi niang tyen lek, labongo tamo pi kare ma Lacwec nongo oyubu pira.

Kong waket ni dako ma dong tye ki lutino abic, doki oyac; ma ka otamo ni myero enywal I dwe me acaki me yac, meno nongo rom ki tic ajut-ajut. Ci ka kono otemo ki tekke onywal latin man, kun pe tye ka gwoko, lutino abic ma tye kwede ni maber! Pe dong watwero neno minga man?

Kit kwo eni bene watwero poro ne i jami mukene ma okemo wan.

Myero inong kuc ki jami mogo ma gitye i cingi kit ma nongo pud itye ka kuru mukene ni. Ka cito ka butu, tyen lokke ni nongo itye ka wirre ki kwo kit ma naka jwii, kun nongo itye ka kuru kwede gin apita ma tye ka twii ki I poto ni.

I nino mo acel latuc jiri acel otingo wa ki i bar dege mo, ma pinynye opong adada; en otemo yoo ducu, me kato ki kunu, ducu pe olarre pi rucu-rucu pa dano; ci olokke bota ka owacca ni: “Atye ka byeko ni in itamo ni pe amaro kit galle eni,” pol kare ka pe watye ka kuru jami moni maber, akemo cako mako wa, ma kwero komwa ma pe wacce.

Kuru jami, obedo kwo me lobo; ento ka wabedo ka kur kwe, ci i kare mukene cako kelliwa cwerwiny nyo poto cwiny, wa ki par ma twero miyo two mapatpat i komwa.

Latuc jiri ma pe okuru galle eno ni, daktar oniang lacen ni, kuru jami madwong i kwo ne pii kare malac, okelo bote two madwong ma omiyo goro woko i kome.

Ka itemo yele i kwo ni, ento pe ineno ni jami ne bino pi oyot, temme ka lokko kit kwo ni, wek pe okel tek pa kwo boti.

Ka i lok ada, wan wacwalo kare malac ka kuru yub ma watye ka goyo pi kwo wa, ento wajolo manokke keken. Pien ka wanongo en moni manokki, pud nongo doki watye ka mede ki kuru mukene. Ka itye ka niang gin ma atye ka wacone, ci ada kwo wa kara opong ki kur.

Kong waket ni, inywalo latin. I kuru en wang ma odoko dit, nioo wang ma ikuru gi, gucako wilo jami gi ki komgi. I kuru wilo ot, ka doki i cako kuru ka wilo jami i ot ma dong pe itye ka kuru ne ni.

Ka doki i kuru nongo ngat ma myero ogwok jami ma dong iwilo (ma bene dong pe itye ka kurugi ni) wek ogwok jami magi ducu gubed maleng. Itye dong ka niang lok ma abedo ka tito gi ni? Myero ipwonye me nongo yomcwiny i kare me kur, pien weko jami ma itye ka yubbe pi gin nyo ma ileko pirgi ni, gitwero nonge maber.

Kadi ka bed itye ka kuru jami ma imito gi ni, bed ingee ni Lubanga aye ma cobo nyo ma miyo, nyo kwanyo.

I kare mukene ngati mo cako kuru gin mo, ento i kare ma onongo myero onong jami ne, nongo obwoto tam meno, ka doki ocalo timo tic mukene, ci ka ikare ma onongo myero gum okaye i jami ma ogoyo pirgi ni ducu, pi cabbe atata, twero keng gin woko ducu. Ka ibedo ka cabbe atata, itwero keng jami ducu, pien gin maber, pe nonge pi oyot. Myero itutte I kom yub acel, pi kare malac wek i kur neno adwogi mabeco ma kati ki i tammi ne.

Cwara Dave jwii waco ni “Timo jami oyot oyot kelo tur, ento cwalo jami mot, kelo adwogi ma iye omakke matek”

Timo jami oyotoyot ki myel kom labongo kurune, weko itimo jami mogo ma korgi pe twero rii; ento ka i cwalo jami mot ki diro, kun nongo i kuru kare ma Rwot Lacwec oyubu pire, ci ibinongo jami mabeco ma birii pi naka. Jo mukene gitwero kati woko calo “lacer” pien nongo gibedo cok I nget ludito dini ma dong gitye ki ngec madwong, ma giyabo botgi dogola; ento ka gudong ken gi, pol kare pe gitwero rii, pien peko me lim ki kwo me lobo twero bino atata i wiigi i kare ma nongo gitye ka kuru alokaloka i yoo me peko-peko; pien nongo pe guniang nyo gurii ka bedo i cwiny me dini pi kare malac. Ngat ma mito ni pe ewok ki i peko, ento mito ni enong kwo mabeco atura, pol kare pe maro rii.

Marako 4:5,6 waco ni, kodi matwii cut ma nongo mukene pud gitye i ngom, ner woko, ka lyeto onguko en.

Ka I kare ma dong wacako pwonyo woro ki niang kare me kur, ci Lubanga cako ticce magwar. Kadi bed ni pe watwero neno jami mogo ma gitye ka time, ento gin ma obiyomo cwinya lacen dong tye ka time ma pe waneno gi.

8

WUDII CWINYWU MOT, JOWA!

Baibul Ibru 6:12 waco ni watwero lako cikke ki yoo me niyee ki diyo cwinya. Ka imito lako jami, I kuru wa I kare ne ma gicimo. Labolle tye ni, ka watti ocoyo jami ne iwii, ni in aye ma ibilako gi, ci dong myero ibed mot I kur kare ne.

Bedo ki niyee wa ki diyo cwiny giwoto kacel calo nyor; ma gitwero kelo adwogi ma mitte.

Yakobo 1:2,3 waco ni “Utmegina, wubed ki yomcwiny madwong ka gitemo wu iyoo mapat pat, pien wungeyo ni temo niye wu miyo wudiyo cwinywu.”

Wek diyo cwiny ocob ticce kakare, wek wubed jo muteggi, ma aroca roca mo pe I komwu, dok wubed ma nongo gin mo pe orem i komwu.

Jo Greek, giwaco tyen lok me diyo cwiny ma bino polle, I kare me atema-tema.

Man dong tyen lokke ni pe i twero diyo cwinyi ning-ning nyo wadiyo cwinywa ku ningning i kom gin ma pe wamito, ka watye ka kuru gin mo?

Ka watye ki atema tema mapol, en aye ma weko kit wa cako lokke ki ngec muteggu.

Jemo, kec-cwiny, nyo weyo peko ma okemo wa, pe nyutu diyo cwiny. Pien ka ngat ma diyo cwinye, ci twero nen woko ni en maro kuc dok bene mito bedo ki yomcwiny.

An pe atye ka waco ne ni angeyo diyo cwinya tutwal, ento I nino mo acel, pe abedo ka diyo cwinya, ma oweko pe akuru.

Aniang ni Lubanga pe twero lokke, ento an aye ma myero alok kita; pien Lubanga waco ni I romo gamo ne ki niyee, dok bene ki diyo cwinyi. Anongo ni kwo na me diyo cwinya oweko alimo kuc ki bene bedo ki yomcwiny.

Dic pa cwiny obedo nyig yat ma nonge i cwiny. Dok bene obedo caden pa jo ma pe gitye ki niyee; obedo calo ler me kom, ma ka imito tic kwede ci jing doko matek; ma dong myero inyebe kwede, ma kadi ka jo ma gingolle mot I nyimi, ka itye ka ngwec ki mutoka, cwal gi bene mot.

Jami mogo ma time ma nongo pe iyubbe pi gin, kadi bed ni kwo ne tek ka watye ka kato ki iye, ci myero wacak wunu doki yoo manyen me diyo cwinywa.

Baibul Ibru 12:1 waco ni “Kit ma dong watye ki lwaki caden mapol ma rom meno ma orumuwa woko i dyere, myero kong dong wabolu gin mogo mapek gu woko ducu, ki bal mogo ma maro tweyowa woko liking, wek waringu wunu ngwec pyem ma tye i nyim wa, kun nongo waciro bene peko ma tye iye.”

Ka wang ngwec ma myero i mok iye I tol bene tye. Itwero ngolo ka wang ka ma myero I ngwec igik iye; ento Baibul Ibru jingo cwinywa kit ma myero wangwec kwede.

DII CWINYI I KOMI KEKENI

Yee dong ki an me jingo cwinyi wek inong guti, ma weko i twero jingo cwinyi i komi kekeni. Ka ce ineno ni itimo bal, kwaa kica bot Lubanga wek ingwec ingol ka ma gicero nyo ka ma imoko iye ki tol ii cwinyi kekeni ka itye ka lweny i kom goroni. Akalakala ma weko pe idiyo cwinyi kelo jami ma bwoyo komi woko kamaleng, kelo akemo dok bene nongo cwinyi tye ka ryange cawa weng, ci ibinongo ni wabipoto I bal madwong, ma onongo pe romo time ka bed ni wajingo cwinywa matek.

Jo ma gidiyo cwinygi, gibedo ki alokaloka mabeco I kwogi, ma loyo jo ma cwinygi maro ryange atata.

Dii cwinyi, ka i dii cwiny jo mukene bene, ci ibinongo adwogi kit ma gicoyo kwede i Baibul Luka 8:15 ma waco ni: “Gin ma ingom maber, gin aye jo ma ka guwinyo lok, ci gimako matek ki cwiny ma gene ki maber, ginyak nyiggi kun gidiyo cwinygi”

9

LEK NYO GIN MA AGOYO CALLE I WANGA BIBINO ADA AWENE?

Gin ma itamo pire nyo ma obino i wang lek kombedi dong ocako timme.

Ageno ni iwinyo carolok ma waco ni:

“Agulu ma giketo me anena, pe yenyo nyo walo pii”

A mito ajing cwinyi me tutte ka nongo gin ma imito nino ki nino; ento pe itemme me timo ka ma Lubanga myero otim piri.

Rwot Lacwec ngeyo kare ma myero En otim gin maber piri. Bed ki cwiny me ada i kom Lubanga, ka I kare ma pud itye ka medde ki kwo, ci bed ki yomcwiny.

Ngatti mo pe romo titti atir awene ma obitime iye; ento myero ingee ni twero time i kare ne kikome.

Bed ki niyee iye, dok bene i dony ka yweyo bot Lubanga.

DONYO NYO BEDO I KWO MANYEN

Ka onongo pud pe ya ijolo Yecu ma calo Rwot ka bene Lalar ma meri, alwongi me timo ne dong kombedi.

I twero lego lega man, ma ka ce ilego ki cwinyi ducu ci ibibedo ki kwo manyen, I Kricito.

“Wora Lubanga, atye ki niyee ni Yecu Kricito obedo wodi, Lalar me lobo. Aye bene ni en oto i wii yatariya pi an, dok bene otingo balla ducu i wiye.

En ocito kapiny ma ka wanga, ci oloyo to ki bur lyel.

Aye bene ni Kricito ocer ki i to; en kombedi tung lacuc i ngeti. Amito in Yecu. Tima kica pi balla, lara, bin i dony i iya. Amito ni aroc adok manyen”

Kombedi dong myero iye ni Yecu dong tye i adunu ni. Balli dong owekke dok bene dong idoko ngat ma kite atir; ci ka Yecu obino, in ibicito i Wipolo.

Nong Kanica maber ne, ma pwonyo lok pa Lubanga, wek i dony i kwo pa Kricito. Pe tye gin mo ma twero lokke I kwo ni ka pe ibedo ki ngec matut i kom Lubanga.

DANO NA ME AMARA,

Jon 8:31 waco ni: “Ka wuyee lokka, lagam-gi; ci ada wun aye lulub kora. Wubingeyo lok ada, dok bene ada biweko wubedo agonya”

Amiyo boti tam dong me jing i kom lok pa Lubanga, ma myero i pit apita wa i dye adunu ni, kit ma Baibul aryo Jo Korint 3:18 waco kwede: ka ineno lok pa Lubanga ibilokke me doko calo Yecu Kricito. Coa bota wek angee ka ce in dong ityeko yee Yecu; ka bene ipeny Buk mo me nono, ma biromo nyutti kit ma myero icak kwede kwo manyen i Kricito.

An ki mar,
Joyce.

LOK I KOM LACOC

Joyce Meyer obedo ka pwonyo lok pa Lubanga nicakke 1976, ka dong odoko latuc jiri muywek pi kare me nino ducu matwal i 1980.

En lacoc ma loyo ducu I kom buk ma cwayo cwiny dano i kom ngeyo Lubanga, ma kombedi dong kato Buk pyerabiro woko, ma mukene gitye ka lok i kom, yenyoy kuc, kit ma myero i winy kwede lok pa Lubanga, bar-lweny pa adam-wic. En bene omako dwane ki bene yubu cal ma gineno madwong. En bene maro lok i Radio ki i Television, dok bene giwoto i wilobo lung, i kacoke, ki bene tucu jiri.

Joyce kacel ki cware Dave, gitye ki lutino angwec i gang – gi ma tye i St. Louis, Missouri.

BUK MUKENE MA JOYCE MEYER

OCOYO GIN AYE

(Other Books by Joyce Meyer)

- 1 “Everyday Life Bible (Hardcover, Bonded Leather)” — Nyo Baibul ki kwo me nino ducu
- 2 Look Great Feel Great.— Bed Calo Oteka, Bed ki Cwiny Calo Oteka
- 3 BattleField of the mind Devotional—Barlweny pa Adam-Wic pa jo ma Odyeere.
- 4 Approval Addiction—Kwo ma onyebo dano, ma gicwako
- 5 Ending Your Day Right—Giko nino acel acel i yoo matir
- 6 In Pursuit of Peace—Ryemo kor kuc.
- 7 The secret Power of Speaking God’s Word—Twero me mung pi loko Lok Pa Lubanga
- 8 Seven Things That Steal Your Joy—Jami abiro, ma kwalo Yomcwiny woko ki Boti
- 9 Starting Your Day Right—Cako nino Acel-Acel i yoo matir.
- 10 Beauty for Ashes (Revised Edition)—Ber pa buru (Buk ma ginwoyo goyone)

- 11 How to Hear from God—Kit ma myero wawiny kwede lok pa Lubanga.
- 12 Knowing God Intimately,—Ngeyo Lubanga ma icok kwede calo larem macok kwodi
- 13 The Power of Forgiveness—Twero me timo kica
- 14 The Power Determination—Twero me jingo cwiny
- 15 The Power of Being Positive—Twero me kwanyo yoo matir
- 16 The Secrets of Spiritual Power—Mung ma i Twero pa cwiny
- 17 The Power of Simple Prayer—Teko pa lega ma yot-yot
- 18 The Battle belongs to the Lord—Lweny ducu obedo pa Rwot Lacwec
- 19 The Secrets to Exceptional Living—Mung me kwo i yoo Maber Atika
- 20 Eight ways to keep the Devil under Your Feet—Yoo aboro mapat pat me nyono nyo diyo Citan piny.
- 21 Teenagers are people too!—Bulu bene gin dano
- 22 Filled with the Spirit—Pong ki cwiny

- 23 Celebration of Simplicity—Pwoc ma Ginongo ki ikom
bedo dano ma kitgi yot doki atir.
- 24 The Joy of Beleiving Prayer—Yomcwiny ma nonge i kom
lega me yee
- 25 Never lose Heart—Cwinyi pe Obed ka poto.
- 26 Being the Person God made you to be—Bedo Dano kit ma
Lubanga ocweyi kwede
- 27 A Leader in the Making—Latela pi kare me Anyim
- 28 “Good Morning, This is God!”(Gift Book)—I coo maber,
man Lubanga!(Buk me Mic)
- 29 Jesus—Name Above All Names.—Yecu—Nying ma loyo
nying mukene ducu.
- 30 Making Marriage Work (—Previously published as Help
me—I’m Married)
- Yubu nyom wek otii (Con kong onongo tye ni: Konya—An
dong atyeko nyom)
- 31 Reduce me to love—Dwok cwinya wek abed ki mar
- 32 Be healed in Jesus’ Name—Cang i Nying Yecu.
- 33 How to Succeed at being yourself—Yoo me bedo kit ma
ginywali kwede nyo me gwokko kiti

- 34 Weary Warriors, Fainting Saints—Lumony ma guol, Jo
maleng ma nying-gi tye ka rweny woko
- 35 Be anxious for nothing—Pe ibed ki par i kom gin ma tere
peke
- 36 Straight talk omnibus—Lok Atyer
- 37 Don't dread—Pe ibed ki lworu
- 38 Managing the brokenhearted—Cango nyo kweyo cwiny jo
ma cwinygi cwer
- 39 Healing the Brokenhearted—Cango dano ma cwinygi tye
ka cwer
- 40 Me and My Big Mouth—An ki doga malac ni
- 41 Prepare to prosper—Myero i bedo atera pi kelo alokaloka
mabeco i kwo ni
- 42 Do it afraid!—Tim ki lworu.
- 43 Expect a move of God in your life—Suddenly! Yubbe me
nongo teko pa Rwot Lacwec i komi—Atura!
- 44 Enjoying Where you are on the Way—To where you are
going.—Bedo ki kuc ka ma kombedi itye iye, kun nongo
itye ka kuru ka ma icito iye.

45 The most important decision you will ever make—Tam ma
pire tek ma ibiromo timo ne i kwo ni

46 When, God, When?—Awene, Lubanga, Awene?

47 Why, God, Why?—Pingo, Lubanga, Pingo?

48 The word, The Name; The Blood—Lok, nying ki remo.

49 Tell them I Love Them—Tit botgi ni amaro gin

50 Peace—Kuc

51 If not for the grace of God—Ka pe pi mic pa Lubanga

LUBANGA LARO IN JWII I WANG CAWA KIKOME



Lubanga twero pimo cawa nyo kare pa jami ducu i kwo ni.

I kare mukene, en gamo lega woko pi oyot.

I kare mukene kono, en kuru wang ma dong ongeyo ni ityeko yubbe pi tic ki mice ki diro.

Kuru jami pol kare, pe yot. Ka pe itwero diyo cwinyi, nyo peko mo tye ka yelo wii, nyo cwercwiny, ci imito ni jami otime woko cut.

Jami ducu twero wot kakare ka ce, wabedo ki woro, pwoyo gigu mogo ma dong watye kwedgi, nyo bedo ki cwiny me ada, i kare ma watye ka kuru jami ma Lubanga nyutiwa iwang lek gin ma biromo time lacer i kwo wa.

Joyce Meyer waco ni i kare pa Lubanga ibineno jami ki i wang lek ki bene lanyut mogo pi gin ma biromo time i kare me anyim, ka dong otyeko time.

In dong myero irot jami magi:

- Bedo ki cwinyi ma opye i kare ma Lubanga tye ka yubu gin ma myero otime pi in i kare ne.
- Kit ma i twero dongo kacel ki teggu i kare ma itye ka kuru mic pa Lubanga
- Pingo kuru mic pa Lubanga obedo kit me medo niyee ki bene bedo ki cwiny me ada
- Kit ma myero waket guti pi diyo cwiny
- Pingo i kare mukene myero kong bene wakur jo mukene, wek niyee gi bene kong odok matek.

Lubanga winyo in dok bene tye ka yubu lagam me lega ni. Ka itye ki cwiny me kuru kare me mic pa Lacwec boti, ci lekki ki tam ma iyubu pi kwo ni, bicobbe kakare ki gum me mar ducu pa Lubanga i komi.